

اسلامی فلسفہ حیات اور عالمی تناظر میں تحمل مزاجی کی اہمیت

*کرامت اللہ

ABSTRACT:

The qualities and properties which are predicable of human essence (Zat), as the general merits and demerits by which a man is evaluated, among them the moral or ethical qualities have their distinct and specific status and degree, being enunciated by religion and espoused by pure discretion and pious intuition. They are naturally classified as good or praiseworthy qualities, and bad or blameworthy qualities. Then, each quality is either "intransitive", that is related to personal and individual life, or "transitive", that is related to collective and social life; or both intransitive and transitive in good and commendable qualities, there is one which is termed as "Tolerance", which shortly means to endure and put up with the physical and mental troubles and pains that are inflicted by the other fellow men. Referring to the Islamic instructions and the current world situation, here is some reflection on the importance and excellence of this great cardinal, communal virtue that is in fact what cannot be over estimated.

خلاصہ:

ذات انسانی کی طرف جن اوصاف و اعراض کی نسبت و اسناد (predication) کی جاتی ہے، جیسے عمومی فضائل اور رذائل، ان میں اخلاقی صفات یا خصلتیں اپنا الگ درجہ رکھتی ہیں۔ بنیادی طور پر یہ دو قسم کی ہیں: صفاتِ محمودہ اور صفاتِ مذمومہ۔ یعنی اچھی یا لائق ستائش صفات، اور بُری یا لائق مذمت صفات۔ یہ تقسیم اپنے اپنے انداز میں عام انسانی طبیعت و فطرت اور دین و مذہب دونوں کے حکم و اقتضاء کی رو سے ہے۔ اور ہر ایک صفت و خصلت یا "لازم" کی صورت میں ہوتی ہے جو انفرادی زندگی سے متعلق ہوتی ہے، اور یا "متعدد" ہوتی ہے یعنی اجتماعی زندگی سے اس کا تعلق و ارتباط ہوتا ہے، اور یا لازم اور متعدد دونوں ہوتی ہے۔ "صفاتِ محمودہ" میں سے ایک "تحمل مزاجی" ہے جس پر یہاں اسلامی تعلیمات و بدایات اور موجودہ عالمی فضاء کے حوالے سے روشنی ڈالنی مقصود ہے۔

* شعبہ فلسفہ، جامعہ کراچی - rfc@uok.edu.pk, karamatul@gmail.com

تاریخ موصولہ: ۹ اگست ۲۰۱۰ء

اللہ تعالیٰ نے حضرت انسان کو جہاں ماہیت اور ساخت و صورت میں دوسری مخلوقات سے بہت مختلف پیدا کیا ہے، وہاں مقصد و غایت اور بنیادی مالہ و ماعلیہ کے اعتبار سے بھی اسے نہایت ممتاز و منفرد حیثیت سے نوازا ہے۔ دین و مذہب کے لحاظ سے انسان فی الواقع ایک روحانی ہستی ہے جس کا حقیقی ٹھکانہ ماوراء الظاہر (meta-cosmic) یعنی عالم آخرت قرار پایا ہے جو اتنا ہی امکانات اور خداوند قدوس کی قدرت و حکمت وغیرہ کی اصل جلوہ گاہ ہے؛ اور یہ دنیا اگر اس کے لیے مقصود ہے تو آخرت کے اعتبار سے مقصود ہے: خلقت الدنیا لکم و خلقتם للآخرة (دنیا تمہارے لیے اور تم آخرت کے لیے پیدا کیے گئے ہو)۔ تو دنیا بے شک انسان کے لیے ہے اور اس سے متعلق امور سے اس کا ضرور واسطہ ہے، مگر بنیادی طور مgeschخص اخروی غرض کی خاطر ہے۔ انسانی وجود کا بس یہی پہلو ہے جو دیگر جملہ جہات پر اس طرح غالب وحدادی ہے کہ اس بابت کسی بھی حوالے سے گفتگو کرنی ہو تو محروم جمع اسی کو قرار دینا پڑتا ہے۔

انسان کو نہ آزاد پیدا کیا گیا اور نہ اسے اپنی مرضی پر چھوڑ دیا گیا ہے، بلکہ دیکھا جائے تو اس کے سامنے سوائے مسائل و مشاکل کے اور کچھ نہیں۔ ان مسائل کو دو قسموں میں تقسیم کیا جاسکتا ہے: حالی (Immediate) اور متمی (Ultimate)۔ حالی یا فوری مسائل سے مراد اس دنیوی زندگی کے مسائل ہیں جن کی تعبیر اختصار اُرُوفی، کپڑے اور مکان والے مسائل سے کی جاتی ہے، اور انسان کی جوانفرادی سمجھی اور کدو کاوش نظر آتی ہے اور اجتماعی پروگراموں اور مختلف ادارات و تنظیمات وغیرہ کا جو سلسلہ ہوتا ہے وہ انہی کے سبب ہوتا ہے۔ جبکہ مآلی یا نہایتی مسائل وہ ہیں (خواہ انسان کو ان کا مطلوبہ ادراک و شعور اور ان سے نہیں کی ضرورت کا احساس ہو یا نہ ہو) جو اس کے وجود کے اس دور سے متعلق ہیں جو مذکورہ اخروی اور داگی وابدی مرحلہ ہے۔ ہمیں کہاں جانا ہے؟ ہمارے ساتھ کیا ہونے والا ہے؟ موت کے بعد کس قدر مختلف صورت حال کا سامنا کرنا ہے؟ قبر، حشرن شر اور حساب کتاب وغیرہ مراحل آخر کیسے طے ہوں گے؟ اللہ کو کیوں اور کیسے راضی رکھا جائے؟ یہ انہی مسائل کی مانند ہیں۔ جیسے اس نوع کے فلسفیانہ و فکری اور وجدانی سوالات کہ اس کائنات سے ہمارا کیا متعلق ہے؟ اس میں ہمارا کیا مقام ہے؟ اور جس مقام کو ہم اس میں رکھتے ہیں اس کے لیے کس قسم کا رو یہ اور طرز عمل مناسب اور درکار ہے؟ (۱)

دین خداوندی جس کی سب سے آخری اور مستند ترین شکل اسلام کی صورت میں سلسلہ انجیاء کی آخری کڑی حضرت محمد ﷺ کی وساطت سے ظہور پذیر ہوئی، اس میں ان مآلی یا اخروی مسائل کو نہایت توضیح و تتفییق اور بہت معقول و منظم طور سامنے لا کر انسان سے اپنی تمام تر عقلی، نفسیاتی اور جسمانی قوتوں کو اصلاح اور لاؤان ہی کے لیے وقف کر کھنے کا مطالبہ ہے، کہ جس کا واحد طریقہ خدا کے ان احکام کی بجا آوری و پاسداری ہے جس کا انسان کو مکلف بنا کر انہی کے تحت زندگی بسر کرنے کا پابند ٹھہرایا گیا ہے۔ چنانچہ دنیا میں انسان سے مطلوب اللہ تعالیٰ کی یہی اطاعت و بندگی ہے جو دراصل وہ امتحان و آزمائش ہے جس کا نتیجہ آخرت کی فلاح و سعادت یعنی جنت، اور یا وہاں کے خسان و شقاوت یعنی دوزخ کی شکل میں نکلتا ہے؛ جبکہ یہی اخروی کامیابی اور اخروی ناکامی ہی اصل میں کامیابی اور ناکامی قرار دی گئی ہے: ”پس جو شخص

دوزخ کی آگ سے دور کھا گیا اور جنت میں داخل کیا گیا سو وہ کامیاب ہو گیا۔ (۲)

اہم بات یہ ہے کہ اس دین برحق کے جو مختلف و متنوع قوانین و ضوابط اور تشریعی امور ہیں بلاشبہ وہ مذکورہ اخروی مقصد کے لیے تو ہیں ہی، ان کے انفرادی و اجتماعی اهتمام والتزام کی بدولت دنیا میں بھی ایک ایسی فضای میسر آسکتی ہے جو دنیاداری اور عیش کو شوہوت پرستی کے دلدادہ بے ایمان و بے ضمیر افراد کے معیار و اعتبار سے قطع نظر، جذبہ خدا طلبی سے مالا مال اور روحانیت و علمیت کے سانچے میں ڈھلنے ہوئے پاکیزہ اور نیک سرشت بندگان خدا کے نزدیک ایک مایہ بے بہا ثابت ہو سکتی ہے؛ جس کے تحت پھر فراوانی ہو گی محبت والفت کی! ہمدردی کی! باہمی تراحم اور تعادن و تناصر کی! غرضیکہ انسانی طبیعت اور عقل سلیم کی اس انداز والی اخلاقی و روحانی ضرورتوں اور چاہتوں کا کوئی بھی پہلو اس کی تعلیمات و ہدایات کے دائے سے خارج نہیں رہتا۔ جیسا کہ اس دین برحق سے مطلوبہ قربت ولگا و اور اس کی مقصدیت و معنویت سے آگاہی رکھنے والے افراد بخوبی جانتے ہیں کہ مطالبہ اخروی کی تکمیل کے ساتھ ساتھ اس دنیوی زندگی کی فلاح و بہبود کا بھی صحیح معنی میں صرف یہی دین شامل و متنکل ہے۔ چنانچہ دین کی تعریف ان الفاظ میں کی گئی ہے: و ضع إلهي سائق للبشر إلى ما هو خير له في الدارين یعنی ایک الہی دستور جو انسان کو دونوں جہانوں کی بھلائی کی طرف لے جانے والا ہو؛ جیسے کہ اس طرح بھی اس کی تعریف بیان کی گی ہے: قانون سماوی سائق لذوی العقول إلى الخيرات بالذات (ایک آسمانی قانون جو اہل عقول کو ان امور کی طرف لے جانے والا ہو جو بالذات بھلا کیاں ہوں)۔ (۳)

اس بناء پر بلا خوف کہا جاسکتا ہے کہ دینِ اسلام کو انفرادی اور اجتماعی زندگی کا لازمہ ٹھہرا کر اس کی کما حقہ پاسداری کو اگر واحد وظیفہ بنا لیا جائے تو آخرت کے علاوہ دنیا میں بھی ضرور ثابت نتیجہ اور موافق اثر مرتب ہو سکتا ہے۔ جیسے اس حقیقت کو نہیں جھلایا جاسکتا کہ کسی ملک میں شرعی قوانین اور اسلامی طرز حکمرانی رائج ہو تو تقریباً وہ جملہ مسائل حل یا کم ہو سکتے ہیں جو حکومتی دائرہ کار میں آتے ہیں۔

اس لحاظ و جہت سے اسلام حقائق اور واقعیات کا دین ہے نہ کفر نیات و توہمات کا۔ اس میں دوسرے ابناء نواع کی نسبت جو حکام و ہدایات ہیں کہ جنہیں ”حقوق العباد“ کے جامع نام سے یاد کیا جاتا ہے، ان میں بنیادی فلسفہ و مصلحت ہی یہ کا فرمائے ہے کہ واقعی اور زمینی حاجات و مشکلات میں ایک آدمی کیونکر دوسرے کے کام آسکتا ہے؟ ایک کا وجود کس طرح دوسرے کے لیے منع خیر و خوبی ثابت ہو سکتا ہے؟ کیسے ایک فرد کے شر و فساد اور منفی سرگرمیوں سے دوسرا محفوظ رہ سکتا ہے؟ اور کیسے دوسرے کی بُرائی پر صبر اور نیکی پر شکر ادا کرنے کا مظاہرہ کیا جاسکتا ہے؟ تو اسلامی تعلیمات و ارشادات میں دنیوی حوالے سے بنیادی چیز بس یہی باہمی بھلائی اور خیر سانی ہے جس سے ظاہر ہے کہ مقصود ایک ایسے معاشرے اور سماج کا قیام ہے جہاں اس مدنی الطبع مخلوق (social being) کے لیے ظلم و اذیت سے خالی ایک ایسا ماحول فراہم ہو جو ”بہشت آنجا کہ آزادے نباشد“ ہی کا مصداق ثابت ہو۔ پھر اس تناظر میں یہ بات بہہولت فہم و عقل میں آتی ہے کہ اجتماعی بلکہ بین الاقوامی زندگی

میں انسانی اعمال اور اخلاق و اطوار کا کون سا جزء اور پہلو کیوں اور کس حیثیت و کیفیت سے کار آمد و مطلوب ہے اور اس پر اثر انداز ہونے والے اندر ونی و بیرونی اسباب و عوامل اور ان کی کارکردگی و کار آمد ہونے کا تعین کس طرح ہوگا؟ جیسے ان اخلاق و اطوار میں سے ایک ”تحمل مزاجی“ ہے جو یہاں زیر بحث ہے:

تحمل مزاجی (tolerance) کا خلاصہ اور حاصل ہے ”دوسروں کی بُرا یوں اور خلاف طبع با توں کو برداشت کرنے اور ان پر منفی رد عمل ظاہر نہ کرنے کا روایہ و عادت“۔

دین اسلام ایک کل (whole) کی حیثیت میں ہے جس کے لازمی اجزاء (integral parts) کے طور پر مختلف شعبے ہیں: عقائد، عبادات، اخلاقیات، معاملات، معاشرات۔ ان سب شعبوں کے اپنے اپنے احکام و لوازم ہیں کہ جن سب پر عمل کرنے کا حکم اور تاکید ہے۔ ارشاد خداوندی ہے: إِذْ خَلَقَ اللَّهُ الْأَنْوَارَ كَافَةً (اسلام میں پورے داخل ہو جاؤ)۔ (۲) ان جملہ کلیات و جزئیات کی عملی رعایت رکھنا ہی دینداری کھلاتا ہے۔ چنانچہ اس قاعدہ کے تحت بہت سارے افراد موسمن اور مسلمان تو پیش کر رکھتے ہیں اور ہیں مگر دیندار لوگ نہ ہونے کے برابر ہیں۔ تحمل مزاجی کا تعلق ان شعبوں میں ظاہر ہے جس کا تعلق شعبہ اخلاق سے ہے، جبکہ معاملات اور معاشرات سے اس کا گہرہ تعلق اور وہی اس کے لیے اصل میدان عمل و انطباق ہیں۔

اس حقیقت میں شک و شبہ کی گنجائش نہیں کہ ”تحمل مزاجی“، علی الاطلاق اور بنیادی طور پر ایک وصفِ محمود اور خلقِ محظوظ ہے اور اسلام جس کی خاصیت ہی دوسروں کے لیے عافیت و سلامتی اور ایثار و قربانی کی فضامہیا کرنا ہے، اس میں کیوں اسے وہ مخصوص و ممتاز درجہ عنایت نہ کیا گیا جو اس کا حق لازم ہے۔ چنانچہ اسلام میں جس طرح دوسرے لوگوں کو اپنی دل آزاری اور زبان وہا تھ کی اذیت رسانی سے محفوظ رکھنا نہایت اہم اور مسلمان ہونے کی نشانی و دلیل قرار دیا گیا ہے، اسی طرح دوسروں کی تکالیف اور زیادتیوں کو برداشت کرنے کی بھی از حد اہمیت و فضیلت بتلانی گئی ہے۔

ویسے تو عموماً ہر قسم کے حالات میں صبر و تحمل کا شیوه اپنائے رکھنے کا درس بہت تاکید و تشدید کے ساتھ دیا گیا ہے، مگر خصوصیت کے ساتھ جب دوسرے اپنائے جنس کی طرف سے ناخوشگوار احوال یا ان سے کسی بنا پر اختلاف و شقاق کی نوبت پیش آ رہی ہو تو وہاں تو بدرجہ اتم اس امر کی ضرورت و اہمیت کی پاسداری مطلوب ہے کہ کسی طرح بھی صبر و برداشت کی رسی ڈھیلی نہ ہونے پائے۔ دشمن کے ساتھ بھی جوانا صاف و اعتدال کا سلوک کرنے کا حکم ہے وہ دراصل اسی تحمل مزاجی کا مظہر اور اسی کی اہمیت و ضرورت کی تلقین ہے؛ جیسا کہ قرآن پاک میں اللہ رب العزت کا ارشاد ہے کہ ”کسی قوم کی دشمنی تمہیں اس پر آمادہ نہ کرے کہ تم عدل نہ کرو“۔ (۵) اس آیت سے قبل اسی قسم کی آیت کے تحت علامہ شبیر احمد عثمانی لکھتے ہیں: ”نبی کریم ﷺ اور تقریباً ۹۰۰ ہزار صحابہ مأہ ذیقعده میں مغض عمرہ ادا کرنے کے لیے مدینہ سے روانہ ہوئے۔ حدیبیہ کے مقام پر پہنچ کر مشرکین نے اس مذہبی وظیفہ کی بجا آوری سے روک دیا۔ نہ حالتِ احرام کا خیال کیا، نہ کعبہ کی گُرمت کا، نہ

محترم مہینہ کا، نہ ہدی و قلائد کا۔ مسلمان شعائر اللہ کی اس توہین اور مذہبی فرائض سے روک دیئے جانے پر ایسی طالم اور وحشی قوم کے مقابلہ پر جس قدر بھی غیظ و غضب اور بغض و عداوت کا اظہار کرتے وہ حق بجانب تھے، اور جو ش انتقام سے بر افروختہ ہو کر جو کارروائی بھی کر بیٹھتے وہ ممکن تھی۔ لیکن اسلام کی محبت اور عداوت دونوں بچی تلی ہیں۔ قرآن کریم نے ایسے جابر و ظالم دشمن کے مقابلہ پر بھی اپنے جذبات کو قابو میں رکھنے کا حکم دیا۔ عموماً آدمی زیادہ محبت یا زیادہ عداوت کے جوش میں حد سے گزر جاتا ہے، اس لیے فرمایا کہ سخت سے سخت دشمنی تمہارے لیے اس کا باعث نہ ہو کہ تم زیادتی کر بیٹھو اور عدل و انصاف کو ہاتھ سے چھوڑو۔ (۲)

اس لحاظ سے لوگوں کے درمیان رہ کر ان کی زیادتوں کو سہنے والے شخص کو بہتر گردانا گیا ہے۔ چنانچہ رسول اللہ ﷺ نے فرمایا ہے کہ ”جو مسلمان لوگوں سے میل جوں رکھتا ہے اور ان کی اذیتوں پر صبر کرتا ہے وہ اس سے بہتر ہے جو ان سے میل جوں نہیں رکھتا اور ان کی اذیتوں پر صبر نہیں کرتا۔“ (۷)

مختلف احادیث مبارکہ سے تخلی مزاجی کی اہمیت و فضیلت واضح ہوتی ہے:

ایک روایت کا مفہوم ہے کہ ایک مرتبہ کوئی شخص حضرت ابو بکر صدیق رضی اللہ عنہ کو کچھ برا بھلا کہہ رہا تھا اور حضرت ابو بکر رضی اللہ عنہ خاموش تھے۔ آنحضرت صلی اللہ علیہ وسلم ان کو دیکھ کر مسکرا رہے تھے۔ پھر حضرت ابو بکر رضی اللہ عنہ نے بھی اس شخص کو جواب دیا تو آنحضرت صلی اللہ علیہ وسلم کا انداز مبارک وہ نہیں رہا جو پہلے تھا۔ بعد میں آپ نے حضرت ابو بکر سے فرمایا کہ جس وقت تم خاموش تھے ایک فرشتہ تمہاری طرف سے جواب دے رہا تھا؛ پھر جب تم جواب دینے لگے وہ فرشتہ رک گیا۔ (۸)

حضرت عبد اللہ بن عمر رضی اللہ عنہ نے رسول اللہ صلی اللہ علیہ وسلم سے روایت نقل کی ہے کہ ”کسی بندے نے ایسا کوئی گھونٹ نہیں پیا جو اللہ تعالیٰ کے نزدیک غصہ کے اس گھونٹ سے بہتر ہو جس کو آدمی پی لے۔“ (۹)

رسول اللہ صلی اللہ علیہ وسلم کا ارشاد ہے کہ موئی علیہ السلام نے اللہ تعالیٰ سے عرض کیا کہ اے پور دگار تیرے بندوں میں تیرے نزدیک سب سے زیادہ عزت والا کون ہے؟ اللہ تعالیٰ نے فرمایا وہ شخص کہ ”جب وہ قادر ہو جائے تو معاف کر دے۔“ (۱۰)

رسول اللہ ﷺ نے ارشاد فرمایا ہے کہ ”جس نے غصے کو روک لیا حالانکہ وہ اسے جاری کر سکتا تھا، تو اللہ تعالیٰ قیامت کے روز لوگوں کے سامنے بلا کرو اسے اختیار دیدے گا کہ جس حور کو چاہے لے لے۔“ (۱۱)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ ”زور آور وہ نہیں جو لوگوں کو پچھاڑ سکے؛ زور آور وہی ہے جو غصہ کے وقت اپنے آپ پر قابو پالے۔“ (۱۲) جبکہ غصہ کے بارے میں رسول اللہ ﷺ فرماتے ہیں کہ ”غصہ ایمان کو اس طرح خراب کر دیتا ہے جس طرح ایلوہ شہد کو خراب کرتا ہے۔“ (۱۳)

حضرت حدیفہ رضی اللہ عنہ روایت کرتے ہیں کہ آنحضرت ﷺ نے فرمایا کہ ”لوگوں کی چال چلنے والے مت بنو، کہ ایسا کہو کہ اگر لوگوں نے احسان کیا تو ہم احسان کریں گے اور اگر انہوں نے ظلم کیا تو ہم بھی ظلم کریں گے؛ بلکہ اپنے آپ کو اس پر جما نے رکھو کہ اگر لوگ تمہارے ساتھ احسان کریں گے تو تم بھی احسان کرو گے اور اگر وہ رُبِّ ای کریں گے تو تم ظلم نہیں کرو گے۔“ (۱۲) اسی طرح کسی بات پر کسی کے ساتھ اختلاف یا جھگڑا ہو جائے تو متعین حد سے زیادہ اس سے ترک تعلق جائز نہیں۔ جیسا کہ آپ ﷺ نے فرمایا ہے کہ ”کسی مسلمان کے لیے حلال نہیں کہ اپنے (مسلمان) بھائی کو تین دن سے زیادہ چھوڑے رکھے۔“ (۱۵) ایک روایت میں اس طرح ہے کہ ”کسی مسلمان کے لیے جائز نہیں کہ اپنے (مسلمان) بھائی کو تین دن سے زیادہ چھوڑ دے، کہ جب دونوں آپس میں ملیں تو یہ بھی منہ پھیر رہا ہو، اور وہ بھی منہ پھیر رہا ہو؛ اور ان دونوں میں سے بہتر وہ ہے جو سلام میں پہل کرے۔“ (۱۶)

اسی طرح تحمل مزاجی کے علاوہ عمومی طور جو حُسن خلق یا خوش اخلاقی کارویہ ہے، اس کی جتنی بھی اہمیت ذکر کی جائے کم ہے۔ رسول اللہ ﷺ سے ارشادِ مروی ہے کہ میرے نزدیک تم میں سے بہترین وہ ہیں جو تم میں سب سے اچھے اخلاق و اے ہوں۔ (۱۷) حضرت ابوالدرداء رضی اللہ عنہ رسول اللہ ﷺ سے روایت کرتے ہیں کہ قیامت کے دن مومن کی ترازو میں خوش خلقی سے زیادہ بھاری کوئی چیز نہ ہوگی، اور بیشک اللہ تعالیٰ شخص گواہ بذبانت کو ناپسند کرتا ہے۔ (۱۸)

برائی کے بد لے میں اچھائی دکھانا نہایت ہمت و عزیزیت اور عالیٰ ظرفی کی صفت ہے جو ہر کسی کو عنایت نہیں کی جاتی۔ قرآن مجید میں اللہ تعالیٰ نے جہاں رُبِّ ای کے بد لے میں اچھائی کا سلوک کرنے اور اس کی اہمیت کے متعلق ہدایت فرمائی ہے، وہاں یہ بھی فرمایا ہے کہ یہ خصلت صرف ان لوگوں میں پائی جاتی ہے جو صبر و تحمل والے اور بنیادی طور بہت زیادہ خوش قسمت واقع ہوں؛ چنانچہ ارشاد ہے:

”نیک برتاو سے (لوگوں کی برائی کو) دفع کیا کرو پھر یکا یک تم میں اور جس شخص میں عداوت تھی وہ ایسا ہو جائے گا جیسے کوئی دلی دوست ہوتا ہے اور یہ بات اسی کو نصیب ہوتی ہے جو صبر و تحمل والا ہے اور اسی کو نصیب ہوتی ہے جو بڑا صاحب قسمت ہے۔“ (۱۹) اس آیت کے تحت حضرت عبد اللہ بن عباس کا قول ہے کہ ”صبر و تحمل غصب کے وقت ہوتا ہے اور معافی (کسی کی طرف سے) برائی پہنچنے کے وقت ہوتی ہے۔ اگر لوگ اس طرح کریں گے تو اللہ تعالیٰ ان کی حفاظت فرمائے گا اور ان کے دشمن کو ان کے سامنے مطیع کر دے گا گویا کہ وہ دلی دوست ہے۔“ (۲۰)

کسی کے ظلم و زیادتی کو برداشت کر کے اس کا انقام نہ لینا قرآن میں اولو العزمی اور بلند ہمتی قرار دیا گیا ہے؛ چنانچہ ارشاد ہے: ”اور جو شخص صبر کرے اور معاف کر دے، یہ بڑی ہمت کے کاموں میں سے ہے۔“ (۲۱)

ایک حدیث کا مفہوم ہے کہ جس بندہ پر ظلم ہوا اور اس نے محض اللہ کے واسطے اس سے در گذر کیا تو ضرور اللہ اس کی عزت بڑھائے گا اور مدد کرے گا۔

اس طرح اسلامی مآخذ کے ضروری اور اک سے بخوبی معلوم ہوتا ہے کہ تخلی مزاجی یا صبر و برداشت کو کیا مقام و مرتبہ حاصل ہے اور اسے اختیار کرنے اور ہم وقت اس سے آ راستہ رہنے کی کس قدر تاکید و ترغیب دی گئی ہے۔ چنانچہ اسلامی فلکر کی پاسداری کرتے ہوئے اور ساتھ عقلی وجود انی غیرہ عوامل کو دیکھ کر اس بہترین خصلت کو حرز جان کی حد تک عادت و شیوه بنائ کر شاہراہ حیات کے ہر موڑ پر اس کو عمل میں لانے کے سوا چارہ نہیں۔

چونکہ اس امر کا تصور نہیں کیا جاسکتا، جیسا کہ پہلے بھی ذکر کیا گیا ہے، کوئی انسان دوسروں کے بغیر بالکل اسکی طور پر زندگی بسر کرے اور کسی طرح بھی ان سے واسطہ رکھنے کا محتاج نہ رہے۔ لہذا تخلی مزاجی کو معاشرتی زندگی کی ایک بنیادی ضرورت اور اہم ترین اصول قرار دینا نگزیر ہے، جہاں اس کے ظاہر ہونے کا موقع ہر جگہ اور ہر وقت ملتا ہے۔

افسوں سے کہنا پڑتا ہے کہ آج کل مسلمانوں میں دیگر اچھی خوبیوں کی طرح تخلی مزاجی بھی مفقود ہی ہے، جس کا نتیجہ یہ ہے کہ بہت چھوٹی چھوٹی باتوں پر شدید عمل ظاہر کر کے معاملہ بہت پیچیدہ اور پریشان کن حد تک پہنچانے کی نوبت دکھائی جاتی ہے، گویا درجہ بندی کی یاد تازہ کی جا رہی ہو جب صورتحال ایسی ہوا کرتی تھی کہ

کبھی پانی پینے پلانے پہ جھکڑا کبھی گھوڑا آگے بڑھانے پہ جھکڑا (حالی)

تخلی مزاجی کی یہ بہترین صفت جو اس حد تک ناپید ہے، تو گھروں، بازاروں، مختلف محفلوں اور اداروں میں جس طرح کی کیفیت رہتی ہے اگر وہ نہ ہوگی تو اور کیا ہوگا؟

اس میں بھی شک نہیں کہ ہر قسم کی مصیبت و آفت پر صبر کرنا اور خصوصاً انسانوں کی ایذ ارسانیوں اور غلط کار کردگیوں کو گوارا کرنا یقیناً بہت مشکل اور بڑے دل گردے کا کام ہے، مگر اسی لیے تو اس میں اجر و ثواب بھی غیر معمولی طور زیادہ ہے؛ چنانچہ فرمان الٰہی ہے کہ ”صابرین کو ان کا اجر بلا حساب دیا جائے گا“۔ (۲۲)

اسی طرح اللہ کے رسول صلی اللہ علی و سلم فرماتے ہیں کہ ”صبر کا بدلہ اللہ کے نزدیک جنت کے سوا کوئی نہیں“؛ جیسا کہ ایک جگہ آپ سے مروی ہے کہ ”قیامت کے روز جس وقت کہ مصیبت والوں کا اجر و ثواب دیا جا رہا ہوگا، خیر و عافیت والے لوگ یہ آرزو کریں گے کہ کاش دنیا میں ان کی جلدیں قیچیوں سے کاٹ دی جاتیں“۔ (۲۳)

مشہور مقولہ ہے کہ العطا یا بقدر البلا یا یعنی انعامات آزمائش کے بقدر ہوا کرتے ہیں۔ جیسے عامتاً عده یہ بھی ہے کہ ”No pain, no gain“ (بغیر درد اٹھائے کچھ حاصل نہیں ہو سکتا)۔ چنانچہ جس قدر آلام و مصائب اور ان کا صبر و برداشت زیادہ ہوگا، اسی قدر آخرت میں بدلہ اچھا ملے گا، کہ جس سے محرومی انتہائی عظیم محرومی اور حقیقت میں یہی بہت مشکل عمل ہے، بقول شاعر

الصبر فی النائبات صعب لکن فوت الثواب أصعب

(مشکلات میں صبر کرنا بہت دشوار ہے، لیکن ثواب کا فوت ہونا زیادہ دشوار ہے)

مولانا ناروی نے بجا فرمایا ہے:

صد ہزار ان کیمیا حق آفرید کیمیائے ہمچو صبر آدم ندید
 (حق تعالیٰ نے لاکھوں کیمیا پیدا کیے ہیں مگر صبر جیسا کیمیا بنی آدم نے نہیں دیکھا)

اس کے ساتھ عقائد کے میدان (dogmatic field) میں بہت بنیادی چیز عقیدہ قضا و قدر کی جو حقیقت ہے کہ کائنات میں جو کچھ بھی وجود پذیر ہوتا ہے، شمول افعال انسانی، وہ اللہ تعالیٰ کی طرف سے پہلے سے مقرر و مقدار شدہ (determined) اور اسی کی تخلیق و تکوین سے ہوتا ہے، پس اسلامی ہدایت کے تحت اس کے ساتھ اس کے پہلو کو اگر سامنے رکھا جائے جس کے مطابق جو کچھ بھی ہو جائے، مصیبت و کلفت والی کوئی بات پیش آجائے تو اس کو تقدیر یعنی خدا کے سپرد کر کے صبرا اختیار کر لیا جائے، تو اس سے بھی تسلی و اطمینان کی ایک متاع بے بہاہ تھا اسکتی ہے۔ چنانچہ (حتی الامکان حزم و احتیاط اور مطلوبہ تداہیر کے بعد بھی) کسی کی طرف سے مالی، جسمانی، ذہنی اور نفسیاتی وغیرہ کوئی ضرر و نقصان پہنچے تو جائے غیر ضروری رد عمل ظاہر کرنے کے اسے دستِ تقدیر کی کارفرمائی اور اللہ تعالیٰ کے اٹل فیصلے اور ازالی مشیخت و حکمت کا نتیجہ بھجو کر برداشت کی پادر اوڑھ لی جائے۔ مولاۓ روم فرماتے ہیں:

بیچ بغرضے نیست در جانم زتو زانکہ ایں رامن نمیدانم زتو
 (میرے دل میں تیرے لیے کوئی بغرض وعداوت نہیں، اس لیے کہ (تیری طرف سے پہنچی ہوئی) اس تکلیف کو میں تیری طرف سے نہیں سمجھتا)۔

اسی طرح تخلی مزاجی پیدا کرنے کے لیے تمام لذتوں کو توڑنے والی چیز ”موت“ کا استحضار ضروری ہے، کہ دنیا سے رخصت ہوتے وقت انسان کو نہ مال و دولت کی تمنا ہوگی اور نہ عزت و منصب اور طاقت و شوکت کی؛ اگر کوئی آرز و اور حرست ہوگی تو تخلی مزاجی جیسی عظیم نعمت اور موت کے بعد کام آنے والی دیگر صفات و عادات اور اعمال حسنہ ہی کی آرز و اور حرست ہوگی۔ جبکہ موت تو ایسی چیز ہے کہ جس کے سامنے ہر عقل و منطق ناکام ہو جاتی ہے، ہر فلسفہ جواب دیدیتا ہے اور ہر فتح شکست میں بدل جاتی ہے۔ موت یقیناً بہت دہشتگاک حقیقت ہے۔ ایک غیر مسلم تک کو کہنا پڑتا ہے:

Whether it comes sooner or later, the prospect of death and threat of nonbeing is a terrible horror."

(خواہ جلد آئے یا بذریعہ، موت کی توقع اور عدم وجود کی دمکی ایک خطرناک دہشت ہے)
 اب یہاں یہ بات بھی ذہن میں رکھنے کی ہے کہ تخلی مزاجی تو جیسی ہے ویسی ہے، تاہم تخلی مزاجی کی ایک حد بھی ضرور ہے اور ہونی چاہیے۔ کہیں ایسا نہ ہو کہ تخلی مزاجی کی یہ عمدہ اور مطلوب و مندوب خصلت کہیں اس چیز میں تبدیل ہو جائے جس کی تعبیر و تفسیر کے لیے کتب لغت میں اور ہی فہم کے الفاظ موضوع ہیں۔ یہ مثلاً ایسی حالت ہوگی جب تخلی مزاجی کی اس متعارف خوبی سے دست کشی کرنا ظلم و تشدید نہیں بلکہ کسی اور مقدس نام سے پکارے جانے کی نوبت ہوگی۔ یہ بلاشبہ ایسی صورت حال ہوگی جہاں کسی عارض کی بنا پر مطلوبہ استعمال و اطلاق میں تغیر والا معاملہ ناگزیر ہو گا، کہ جسے بہر حال مصدق

اور طریقہ کار کے تعین کے طور پر ہی لینا ہوگا۔ یعنی مسئلہ تحقیق اور تشخیص و تنقیح کا ہے کہ کب وہ موقع ہے کہ تحلیل مزاجی کا استعمال یا عدم استعمال اپنے محل پر ہے یا وہ غلط اور بے جا ہے۔ مطلب یہ کہ تحلیل مزاجی فی الواقع اور intrincically ایک اچھی صفت اور اسلام کی ہدایت اور حکم ہے، تاہم کسی امر خارجی (external factor) کی وجہ سے اگر اس کو چھوڑ کر بر عکس کچھ کرنا پڑے تو وہ اپنی جگہ جائز اور لازم ہوگا؛ مگر وہ بھی اصل میں اسلام ہی کی تعلیم اور اسی کے تقاضے کی پاسداری والی بات ہوگی۔ مثلاً کسی ظلم کو ختم یا کم کرنے کے لیے کوئی درست اور معقول طریقہ اور حکمت عملی اختیار کرنا ممکن ہو کہ جس کا اٹالا کوئی نقصان اور ضمیم اثر نہ ہو، تو اس کو ضرور اختیار کرنا چاہیے۔ نہ کہ ایسی صورت میں بھی تحلیل مزاجی کے نام سے خود بھی ظلم و ستم برداشت کرتے رہا جائے اور دوسروں کو بھی برداشت کرنے دیا جائے۔

آج کل عالمی طور پر جو فضائی جا رہی ہے اور اسلام اور اہل اسلام کو جو ایک خاص نظر سے دیکھا جا رہا ہے اس کے تحت غور و فکر کے لیئے طرح کے زوایئے مل سکتے ہیں۔ مجملہ ان میں سے یہ ہے کہ دین اسلام اور اس کے حاملین کے متعلق جو غیر مسلم اقوام یا مغرب والوں کا رو یہ ہے جو ایک قسم کی نفرت اور کراہت کا آئینہ دار ہے، آخر اس کا منشاء اور بنیادی سبب و باعث کیا چیز ہے؟ آیا وہ مسلمانوں کی طرف سے پہنچنے والے حقیقی یا وہی خطرات و مشکلات کی بناء پر ہے یا محض کسی ایسی غلط فہمی کا نتیجہ ہے جو انسانی زندگی کے ایک بہت بڑے ایسے کے طور پر ہر جگہ موثر ثابت ہو کر ضرور ایسی کارستانی دکھانے میں کامیاب ہھر تی ہے کہ جس کے بارے میں پشتو کا یہ شعر ہی سب سے موزون و مناسب ہے:

غضب خود اقیامت خود دامے کنه چی ہم وزنی ہم م نہ پیژنی

(یعنی غصب اور قیامت تو یہی ہے کہ تو مجھے قتل بھی کر رہا ہے اور مجھے پہچانتا بھی نہیں ہے)۔

یا بہ الفاظ دیگر جو غیر لوگ ہیں آیا وہ اسلام سے من جیسے اسلام، اس کی اصل روح و جواہ اور صورت وہیت کا ادراک واستحضار کھر کر ہی متنفر و مختبہ ہیں، یا اسلام کی طرف منسوب اور اس کا حوالہ دے کر ادا کی جانے والی بعض چیزیں ان کی نفرت وعداوت کی بنیاد ہیں؟ یعنی کیا وہ حقیقی و اصلی اسلام اور اس کی تعلیمات اور کلیات و جزئیات کے مخالف اور دشمن ہیں یا وہ چیزیں ان کے لیے مذموم و مبغوض ہیں جو مسلمانوں کا شب و روز کا شیوه اور اورڑھنا پھونا ہونے کی وجہ سے گویا اسلام ہی کی تعلیمات اور اسی کے لوازم و ضوابط معلوم ہوتی ہیں؟ جبکہ نفس الامر اور حقیقت میں ان کا اسلامی احکام اور نبوی ہدایات سے بہت دور کا بھی تعلق نہیں بلکہ اللہ تعالیٰ کی مخالفت اور ضد والی باتیں ہیں۔

اس ضمن میں کچھ اس طرف بھی اشارہ مناسب ہے کہ کیسی سازش تھی یا کیا یہی اتفاق تھا کہ نائن الیون کے ایک منفرد واقعے نے پوری دنیا میں ہائل مجاہدی اور انسانی دنیا کے راجح نقشے کو یکسر تبدیل کر کے رکھ دیا۔ بہر حال درست ہو یا نہ ہو یہ تجزیہ اب تقریباً اتفاقی بن گیا ہے کہ یہ واقعہ کرہ ارض پر یعنی والے مسلمانوں کے خلاف منفی سوچ پیدا کرنے کے لیے ایک سازشی منصوبہ تھا جس کے لیے مخالف قوتوں کو خود بڑی قربانی دینی پڑی۔ اس حادثے کے بعد پیدا ہونے والے انتشار اور

تناو نے یقیناً مسلمانوں اور غیر مسلموں کو ایک خاص پوزیشن پر لاکھڑا کیا اور ساتھ ساتھ ایک خاص لابی نے بین الاقوامی مبتدی یا کو استعمال کرتے ہوئے ایسے تبصرے کیے اور اصطلاحات وضع کر دیں جو اس سازشی عمل میں کار آمد ہیں۔ مخالفین نے مسلمانوں کی بدناਮی اور رسوائی کے لیے ایسی روپرٹیں تیار کیں جن کا حقیقت سے دور کا بھی واسطہ نہ تھا۔ مسلمانوں کو تند مزاجی اور بے تحملی پر مجبور کرنے کے لیے طرح طرح کے ٹوٹکے استعمال کیے گئے تاکہ اہل اسلام کا کم از کم ایک فریق ایسا سامنے آ سکے جو مسلمانوں کے خلاف ہر قسم کی جارحیت کے لیے بہانہ بن سکے۔

چنانچہ تحلیل مزاجی جہاں ایک خوبی ہی خوبی ہے، وہاں اس کی ضرورت و اہمیت اس وقت اور بھی بڑھ جاتی ہے جب متعلقہ حالات ایسے نازک موڑ پر پہنچ جائیں جب لمحہ بھر کی بے احتیاطی یا بے صبری کی سزا سالوں پر محیط ہو سکتی ہے، اور خود مسلمانوں ہی کے لیے ایسی فضانمودار ہو سکتی ہے جس میں نہ صرف یہ کھپڑ دنیوی طور پر ان کا نصیب سوائے حسرت و فریاد اور کچھ نہ رہے بلکہ دینی و اخروی لحاظ سے بھی ان کے حق میں کوئی اچھا شکون سامنے آنے والا نہ ہو۔

آج کل جو کیفیت اور ماحول ہے اس میں کیا یہ بات محتاج بیان ہے کہ کون سا قدم کہاں رکھے جانے کا اقتداء کرتا ہے۔ کیا نہایت فکر و تدبیر اور بہت زیادہ حکمت و مصلحت سے مالا مال رہنے کی ضرورت نہیں؟ تو کیا ایسے میں کسی بھی حوالے سے دعوت بس یہی سامنے نہیں آتی کہ نہایت مضبوطی و سنجیدگی سے جہاں دیگر احکام دین کی بجا آوری کے سوا کوئی صورت نہیں، وہاں خدا کے لیے اس اہم حکم تحلیل مزاجی سے نہایت اونچی سطح پر کام لینے کی پابندی کو یقینی بنایا جائے؟

چشم فلک دیکھ رہی ہے، دشت و دریا گواہ ہیں کہ وہ کون سی چیز اور طرز و انداز ہے جس کے سبب مسلمان غیر ضروری اور بلا مقصد مارکھار ہے ہیں۔ آیا وہ کیا کچھ ہے اور کون سا طریقہ و فارمولہ ہے جسے اپنا کروہ عبث اور فضول بتاہی و بر بادی سے بچ سکتے ہیں۔ کیا جس تحلیل و برداشت سے ایک طرف اسلامی تقاضا بھی پورا ہو سکتا ہے اور دوسری طرف لا حاصل الجھن اور خود ساختہ مصیبت کی بھی روک تھام ہو سکتی ہے، اس سے احتراز برتنے کا آخر کیا باعث وداعیہ ہے؟ اس سے زیادہ مناسب و موزون اور بہتر موقع اور کون سا آ سکتا ہے؟

آخر میں یہ عرض کرنا مقتضائے حال سمجھتا ہوں کہ آج کل مسلمانوں کے لیے تحلیل مزاجی کا معاملہ کتنا اہم ہے، یہ سوال اپنی گنجھلی، مگر جو اصل اہمیت کا حامل اور نہایت فکر و توجہ والا مسئلہ ان کی پابندی در پیش ہے وہ یہ ہے کہ آخر یہ مسلمان کھلانے والے لوگ خدا کی طرف سے آئی ہوئی تعلیمات وہدایات سے اس قدر بے زار اور کنارہ کش کیوں ہیں؟ وہ خود ہی اسلام کے احکام کے اتنے برعکس کیوں چل رہے ہیں؟ غیر مسلموں کی اسلام سے نفرت و دوری تو اپنی جگہ مسلم ہے ہی، مگر ان مسلمانوں کے طرز عمل اور دن رات کے انہا کات اور چال چلن سے یہ کیوں واضح طور پر ثابت ہو رہا ہے کہ ان کی بھی اصل مخالفت و مخاصمت بس اسلام اور دینی احکام ہی سے ہے۔ یہ حقیقت کسی طرح بھی جھٹلائی نہیں جا سکتی کہ انفرادی اور اجتماعی زندگی میں بہت کم ہی مسلمان اسلام پر صحیح طور پر عمل پیرا ہوں گے؛ باقی کو اسلام یاد کی بھی نہ ہو گا۔ تقویٰ و پرہیزگاری نام کی چیز جو اسلام کی

اصل روح ہے، ان کی مصروفیات و ترجیحات سے کوسوں دور ہے۔ بس وہی کچھ ہم مسلمان بھی کر رہے ہیں جو غیر مسلم کر رہے ہیں۔ ان کے ساتھ شانہ بثانہ چل رہے ہیں۔ سارے معیارات اور جوانات و میلانات تقریباً ایک ہی ہیں۔ موت، حشر و نشر، حساب و کتاب اور جنت و دوزخ کے ہولناک اور سنگین مراحل سے وہ بھی سارے غافل اور بالکل بے خوف ہیں اور عملًا ہبھی۔

تو مسئلہ دراصل مسلمان بننے یعنی دیندار ہو کر رہنے کا ہے کہ دین کے جتنے بھی شعبے ہیں، عقائد، عبادات، اخلاق، معاملات اور معاشرات، جیسا کہ ذکر کیا گیا تھا، ان سب کے سب کی عملی پاسداری کی جائے۔ تو جب یہ دینداری والی سوسائٹی قائم ہوگی تو خود بخوبی جس چیز کی وجہ ضرورت ہوگی وہ ہوتی جائے گی۔ جہاں مثلاً شعبۂ اخلاق سے متعلق حکم ”تحمل مزاجی“ درکار ہوگی تو اس سے ذرہ برابر بھی اعراض نہیں کیا جائے گا۔ اسی طرح ہر عمل اور حکم کی بجا آوری کی نوبت ہوگی، اور اس کے متعلق جملہ کیفیات و لوازم اور اس کے مضرات و اثرات سے خود بخوبی جگیری کا دور دورہ ہوگا۔

تو یہ دنیا ہے اس میں سب سے پہلے نمبر پر حضرت انسان کو اپنے مقصد حیات اور نظریہ حیات کی تعین کرنی ہے، اور یہ کہ ممتاز ترین مقام و مرتبے کی حامل ہستی کا وجود آخر کیوں کر معنی خیزی کا تاثر پیش کر سکے؟ اور ایک بار کی ملی ہوئی زندگی آخر کس طرح سب سے بہتر استعمال کے لیے وقف کی جاسکے؟

مراجع و حوالات

Iqbal,Muhammad,Dr,"The Reconstruction of Religious Thought in ا-

Islam",Lahore,Sh.Muhammad Ashraf,1968,P.1

- ۱۔ سورۃآل عمران، آیت ۱۸۵
- ۲۔ سورۃ البقرہ، آیت ۲۰۸
- ۳۔ عبدالنبی، قاضی، ”جامع العلوم“، کراچی، میر محمد کتب خانہ، ج ۲، ص ۱۱۸
- ۴۔ سورۃ المائدہ آیت ۸
- ۵۔ عثمانی، شیری احمد، ”تفسیر عثمانی“، کراچی، دارالالشاعت، طبع اول ۱۹۹۳ء، ج ۱، ص ۳۲۵
- ۶۔ محمد بن عبداللہ، ابو عبداللہ، ولی الدین، ”مشکوٰۃ المصائق“، کراچی، انجامیم سعید کپنی، ج ۱۳۱۲ء، ص ۲۳۲
- ۷۔ ایضاً، محبولہ بالا، ص ۲۳۳، بحوالہ احمد
- ۸۔ ایضاً، محبولہ بالا، ص ۲۳۳، بحوالہ احمد
- ۹۔ ایضاً، ص ۲۳۲
- ۱۰۔ ایضاً، ص ۲۳۲
- ۱۱۔ ایضاً، ص ۲۳۲، بحوالہ ترمذی و ابو داؤد
- ۱۲۔ ایضاً، ص ۲۳۳، بحوالہ بخاری و مسلم
- ۱۳۔ ایضاً، ص ۲۳۳
- ۱۴۔ ترمذی، محمد بن عیسیٰ، ابو عیسیٰ، ”جامع الترمذی“، کراچی، انجامیم سعید کپنی، ج ۲، ص ۲۱
- ۱۵۔ ابو داؤد، سلیمان بن اشعث، ”سنن ابی داؤد“، کراچی، انجامیم سعید کپنی، ج ۲، ص ۲۷
- ۱۶۔ مشکوٰۃ محبولہ سابقہ، ص: ۳۲۷، بحوالہ بخاری و مسلم
- ۱۷۔ ایضاً، ص: ۳۲۱، بحوالہ بخاری
- ۱۸۔ جامع الترمذی، محبولہ سابقہ، ج ۲، ص ۳۰
- ۱۹۔ سورۃ فصلت، آیات ۳۴-۳۵
- ۲۰۔ مشکوٰۃ محبولہ سابقہ، ص: ۳۲۳
- ۲۱۔ سورۃ الشوری، آیت ۲۳
- ۲۲۔ سورۃ الزمر، آیت ۱۰
- ۲۳۔ جامع الترمذی، محبولہ سابقہ، ج ۲، ص ۲۶